

Ο Δ Υ Σ Σ Ε Ι Α Σ

Ρ Α Ψ Ω Ι Δ Ι Α Χ.

SUMMARIUM.

Ulysses arcu suo aggreditur turbam procorum; ante omnes Antinuum, quo confixo, quis sit et quid struat, palam aperit (1-41). Eum placare frustra quaerit Eurymachus, mox cum ense irruens ab eo occiditur; item Amphinomus a Telemacho (42-98): qui sibi suisque arma ex superiore parte aedium desert, sed ianuam obserare oblitus; per quam etiam procis Melanthius arma petit (99-162). Melanthium, iterum adscendentem, subsequuti Eumaeus et Philoetius opprimunt, constringunt, vivum ad columnam alligant (163-199). Ulyssi, cum filio et pastoribus illis procos urgenti, Minerva specie Mentoris, dein hirundinis, accedit, ut ipsi animos augeat et auxilium ferat (200-240). Inde acrior pugna, qua consternati perimuntur Ctesippus, Liodes, reliqui omnes (241-329): parciunt tantum Phemio citharoedo et Medonti praeconi, deprecante Telemacho (330-380). Ita expletus ultione Ulysses cadavera tolli et domum elui iubet: duodecim ancillae, quae Eurycleae indicio cum procis consuerant, suspendio necantur, maiori cruciatu Melanthius (381-477). Perpetratis his rebus, Ulysses ignem adolet, incensoque sulfure domum piaculo purgat (478-494). Agnitum dominum fidae ancillae salutant (494-501).



Ο Δ Υ Σ Σ Ε Ι Α Σ Χ.

Μνηστηροφονία.

Αὐτὰρ ὁ γυμνώθη ῥακέων πολύμητις Ὀδυσσεύς·
ἄλλο δ' ἐπὶ μέγαν οὐδόν, ἔχων βίον ἠδὲ φαρέτρην,
ἰῶν ἐμπλείην· ταχέας δ' ἐκχεύατ' οἷστοὺς
αὐτοῦ πρόσθε ποδῶν, μετὰ δὲ μνηστήρῃσιν ἔειπεν·

Οὗτος μὲν δὴ ἄεθλος ἄατος ἐκτετέλεσται· 5
νῦν αὖτε σκοπὸν ἄλλον, ὃν οὐπω τις βάλεν ἀνὴρ,
εἶσομαι, αἴ κε τύχωμι, πόρῃ δέ μοι εὖχος Ἀπόλλων.

Ἦ, καὶ ἐπ' Ἀντινόῳ ἰθύνητο πικρὸν οἷστόν.
ἦτοι ὁ καλὸν ἄλειςον ἀναιρήσεσθαι ἔμελλεν, 10
χρῦσεον, ἄμφωτον· καὶ δὴ μετὰ χερσὶν ἐνώμα,
ὄφρα πίοι οἴνοιο· φόνος δέ οἱ οὐκ ἐνὶ θυμῷ
μέμβλετο· τίς κ' οἴοιτο μετ' ἀνδράσι δαιτυμόνεσσιν,
μοῦνον ἐνὶ πλεόνεσσι, καὶ εἰ μάλα καρτερός εἴη,
οἷ τεύξειν θάνατόν τε κακὸν καὶ Κῆρα μέλαιναν;
τόν δ' Ὀδυσσεὺς κατὰ λαιμὸν ἐπισχόμενος βάλεν ἰῶν, 15
ἀντικρὺ δ' ἀπαλοῖο δι' ἀνχένος ἦλυθ' ἀκωκή.
ἐκλίνθη δ' ἐτέρωσσε, δέπας δέ οἱ ἔκπεσε χειρός,

βλημένον· ἀντίκα δ' αὐλὸς ἀνὰ ῥίνας παχὺς ἦλθεν
 αἵματος ἀνδρομέοιο· θοῶς δ' ἀπὸ εἶο τράπεζαν
 20 ὣσε ποδὶ πλήξας, ἀπὸ δ' εἶδατα χεῦεν ἔραζε·
 σῆτος τε κρέα τ' ὀπτὰ φορῦνέτο. τοὶ δ' ὁμάδησαν
 μνηστῆρες κατὰ δῶμαθ', ὅπως ἴδον ἄνδρα πεσόντα·
 ἐκ δὲ θρόνων ἀνόρουσαν, ὄρινθέντες κατὰ δῶμα,
 πάντοσε παπταίνοντες εὐδμήτους ποτὶ τοίχους·
 25 οὐδέ πη ἄσπις ἔην, οὐδ' ἄλκιμον ἔγχος, ἐλέσθαι.
 νείκειον δ' Ὀδυσῆα χολωτοῖσιν ἐπέεσσιν·

Ξεῖνε, κακῶς ἀνδρῶν τοξάζεαι· οὐκέτ' ἀέθλων
 ἄλλων ἀντιάσεις· νῦν τοι σῶς αἰπὺς ὀλέθρος.
 καὶ γὰρ δὴ νῦν φῶτα κατέκτανες, ὅς μὲγ' ἄριστος
 30 κούρων εἰν Ἰθάκῃ· τῷ σ' ἐνθάδε γῦπες ἔδονται.

Ἴσκεν ἕκαστος ἀνήρ, ἐπειὴ φάσαν οὐκ ἐθέλοντα
 ἄνδρα κατακτεῖναι· τὸ δὲ νήπιοι οὐκ ἐνόησαν,
 ὡς δὴ σφιν καὶ πᾶσιν ὀλέθρου πείρατ' ἐφήπτο.
 τοὺς δ' ἄρ' ὑπόδρα ἰδὼν προσέφη πολύμητις Ὀδυσ-
 σεύς·

35 ὦ κύνες, οὐ μ' ἔτ' ἐφάσκεθ' ὑπότροπον οἴκαδ'
 ἰκέσθαι

δήμου ἀπο Τρώων, ὅτι μοι κατεκείρετε οἶκον,
 δμωῆσιν δὲ γυναιξὶ παρεννάζεσθε βιαίως,
 αὐτοῦ τε ζῶοντος ὑπεμνάσθε γυναῖκα,
 οὔτε θεοὺς δείσαντες, οἳ οὐρανὸν εὐρὺν ἔχουσιν,
 40 οὔτε τιν' ἀνθρώπων νέμεσιν κατόπισθεν ἔσεσθαι·
 νῦν ὑμῖν καὶ πᾶσιν ὀλέθρου πείρατ' ἐφήπται.

Ὡς φάτο· τοὺς δ' ἄρα πάντας ὑπὸ χλωρόν δέος
 εἶλεν·

[πάπτηνεν δὲ ἕκαστος, ὅπῃ φύγοι αἰπὺν ὀλεθρον.]

Εὐρύμαχος δέ μιν οἶος ἀμειβόμενος προσέειπεν·

Εἴ μὲν δὴ Ὀδυσσεὺς Ἰθακῆσιος εἰλήλουθας, 45
ταῦτα μὲν αἴσιμα εἶπες, ὅσα ῥέξουσιν Ἀχαιοί,
πολλὰ μὲν ἐν μεγάροισιν ἀτάσθαλα, πολλὰ δ' ἐπὶ
ἄγρου.

ἀλλ' ὁ μὲν ἤδη κεῖται, ὃς αἴτιος ἔπλετο πάντων,
Ἄντινοος· οὗτος γὰρ ἐπίηλεν τάδε ἔργα, 50
οὔτι γάμου τόσσον κεχρημένος, οὔτε χατίζων,
ἀλλ' ἄλλα φρονέων, τά οἱ οὐκ ἐτέλεσσε Κρονίων·
ὄφρ' Ἰθάκης κατὰ δῆμον εὐκτιμένης βασιλεύοι
αὐτός, ἀτὰρ σὸν παῖδα κατακτείνειε λοχίσας.
νῦν δ' ὁ μὲν ἐν μοίρῃ πέφαται· σὺ δὲ φεῖδες λαῶν
σῶν· ἀτὰρ ἄμμες ὀπισθεν ἄρεσσάμενοι κατὰ δῆμον, 55
ὅσσα τοι ἐκπέποται καὶ ἐδήδοται ἐν μεγάροισιν,
τιμὴν ἀμφὶς ἄγοντες εἰκοσάβοιον ἕκαστος,
χαλκόν τε χρυσόν τ' ἀποδώσομεν, εἰσόκε σὸν κῆρ
ἱανθῆ· πρὶν δ' οὔτι νεμεσσητὸν κεχολῶσθαι.

Τὸν δ' ἄρ' ὑπόδρα ἰδὼν προσέφη πολύμητις Ὀδυσ- 60
σεύς·

Εὐρύμαχ', οὐδ' εἴ μοι πατρῷα πάντ' ἀποδοῖτε,
ὅσσα τε νῦν ὑμῖ ἐστί, καὶ εἴ ποθεν ἄλλ' ἐπιθεῖτε, 65
οὐδέ κεν ὡς ἔτι χειῖρας ἐμὰς λήξαιμι φόνοιο,
πρὶν πᾶσαν μνησιῆρας ὑπερβασίην ἀποῖσαι.
νῦν ὑμῖν παράκειται, ἐναντίον ἢ μάχεσθαι,
ἢ φεύγειν, ὃς κεν θάνατον καὶ Κῆρας ἀλύξῃ·
ἀλλὰ τιν' οὐ φεύξεσθαι οἶομαι αἰπὺν ὄλεθρον.

Ὡς φάτο· τῶν δ' αὐτοῦ λῦτο γούνατα καὶ φίλον
ἦτορ.

τοῖσιν δ' Εὐρύμαχος προσεφώνεε δεύτερον αὐτίς·

70 ὦ φίλοι, οὐ γὰρ σήσει ἀνήρ ὅδε χεῖρας ἀάπτους
 ἀλλ' ἐπεὶ ἔλλαβε τόξον εὐξοον ἠδὲ φαρέτρην,
 οὐδοῦ ἀπο ξεστοῦ τοξάσσεται, εἰσόκε πάντα
 ἄμμε κατακτείνῃ· ἀλλὰ μνησώμεθα χάριτος.
 φάσγανά τε σπάσασθε, καὶ ἀντίσχεσθε τραπέζας

75 ἰῶν ὠκυμόρων· ἐπὶ δ' αὐτῶ πάντες ἔχωμεν
 ἄθροοι, εἴ κέ μιν οὐδοῦ ἀπώσομεν ἠδὲ θυράων,
 ἔλθωμεν δ' ἀνά ἄστν, βοή δ' ὠκίστα γένοιτο·
 τῶ κε τάχ' οὔτος ἀνήρ νῦν ὕστατα τοξάσσαιτο.

Ὡς ἄρα φωνήσας, εἰρύσσατο φάσγανον ὄξύ,
 80 χάλκεον, ἀμφοτέρωθεν ἀκαχμένον· ἄλλο δ' ἐπ' αὐτῷ
 σμερδαλέα ἰάχων· ὁ δ' ἄμαρτῆ διὸς Ὀδυσσεὺς
 ἰὸν ἀποπροΐεις βάλλε στήθος παρὰ μαζόν,
 ἐν δέ οἱ ἦπατι πῆξε θοὸν βέλος· ἐκ δ' ἄρα χειρὸς
 φάσγανον ἦκε χαμᾶζε, περιόρηδῆς δὲ τραπέζῃ
 85 κάππεσε δινηθεῖς· ἀπὸ δ' εἶδατα χεῦεν ἔραζε,
 καὶ δέπας ἀμφικύπελλον· ὁ δὲ χθόνα τύπτε μετώπῳ,
 θυμῷ ἀνιάζων· ποσὶ δὲ θρόνον ἀμφοτέροισιν
 λακτιζῶν εἵναξε· κατ' ὀφθαλμῶν δ' ἔχντ' ἀχλὺς.

Ἀμφινόμος δ' Ὀδυσῆος εἷσατο κνδαλίμοιο
 90 ἀντίος αἶξας· εἶροντο δὲ φάσγανον ὄξύ,
 εἴ πῶς οἱ εἴξειε θυράων· ἀλλ' ἄρα μιν φθῆ
 Τηλέμαχος κατόπισθε βαλὼν χαλκήρεϊ δουρί,
 ὦμων μεσσηγύς, διὰ δὲ στήθεσφιν ἔλασσε·
 δούπησεν δὲ πεσῶν, χθόνα δ' ἤλασε παντὶ μετώπῳ.

95 Τηλέμαχος δ' ἀπόρουσε, λιπῶν δολιχόσκιον ἔγχος
 αὐτοῦ ἐν Ἀμφινόμῳ· περὶ γὰρ διε, μήτις Ἀχαιῶν
 ἔγχος ἀνεκτόμενον δολιχόσκιον ἢ ἐλάσειεν
 φασγάνῳ αἶξας, ἠὲ προπρηγεῖ τύπας.

βῆ δὲ θέειν, μάλα δ' ὦκα φίλον πατέρ' εἰσαφίκανεν.
 ἄγχοῦ δ' ἰστάμενος ἔπεα πτερόεντα προσηύδα. 100

ὦ πάτερ, ἤδη τοι σάκος οἴτω καὶ δύο δοῦρε,
 καὶ κινέην πάγχαλκον, ἐπὶ κροτάφοις ἀραρυῖαν,
 αὐτός τ' ἀμφιβαλεῦμαι ἰών· δώσω δὲ συβώτῃ
 καὶ τῷ βουκόλῳ ἄλλα· τετευχῆσθαι γὰρ ἄμεινον.

Τὸν δ' ἀπαμειβόμενος προσέφη πολύμητις Ὀδυσ- 105
 σεύς·

οἷσε θεῶν, εἴως μοι ἀμύνεσθαι πάρ' οἷστοί,
 μή μ' ἀποκινήσωσι θυράων, μούνον ἔοντα.

ὣς φάτο· Τηλέμαχος δὲ φίλῳ ἐπεπεΐθετο πατρί.
 βῆ δ' ἵμεναι θάλαμόνδ', ὅθι οἱ κλυτὰ τεύχεα κεῖτο.
 ἔνθεν τέσσαρα μὲν σάκε' ἔξελε, δούρατα δ' ὀκτώ, 110
 καὶ πίσυρας κινέας χαλκήρεας ἵπποδασείας·

βῆ δὲ φέρων, μάλα δ' ὦκα φίλον πατέρ' εἰσαφίκανεν.
 αὐτὸς δὲ πρότιστα περὶ χροῖ δύσετο χαλκόν·
 ὡς δ' αὐτως τῷ δμῶε δυέσθην τεύχεα καλά,
 ἔσταν δ' ἀμφ' Ὀδυσῆα δαΐφρονα, ποικιλομήτην. 115

Αὐτὰρ ὄγ', ὄφρα μὲν αὐτῷ ἀμύνεσθαι ἔσαν ἰοί,
 τόφρα μνηστήρων ἓνα γ' αἰεὶ ἦ ἐνὶ οἴκῳ
 βάλλε τιτυσκόμενος· τοὶ δ' ἀγχιστῖνοι ἔπιπτον.
 αὐτὰρ ἐπεὶ λίπον ἰοὶ οἷστεύοντα ἄνακτα,
 τόξον μὲν πρὸς σταθμὸν εὔσταθεὸς μεγάροιο 120
 ἔκλιν' ἐστάμεναι, πρὸς ἐνώπια παμφανόωντα·

αὐτὸς δ' ἀμφ' ὤμοισι σάκος θέτο τετραθέλυμον·
 κρατὶ δ' ἐπ' ἰφθίμῳ κινέην εὐτυκτον ἔθηκεν,
 ἵππουριν, δεινὸν δὲ λόφος καθύπερθεν ἔνευεν·
 εἵλετο δ' ἄλκιμα δοῦρε δύο κεκορυθμένα χαλκῷ. 125

Ὅρσοθύρη δὲ τις ἔσκεν εὐδμήτῳ ἐνὶ τοίχῳ·

ἀκρότατον δὲ παρ' οὐδὸν εὖσταθεὸς μεγάροιο
 ἦν ὁδὸς ἐς λαύρην, σανίδες δ' ἔχον εὖ ἀραρυῖαι.
 τὴν δ' Ὀδυσσεὺς φράζεσθαι ἀνώγει δῖον ὑφορβόν,
 130 ἔσταότ' ἄγχ' αὐτῆς· μία δ' οἴη γίγνεται ἔφορμή.

τοῖς δ' Ἀγέλεως μετέειπεν, ἔπος πάντεσσι πιφαύσκων·
 ὦ φίλοι, οὐκ ἂν δῆ τις ἂν ὄρσοθύρην ἀναβαίη,
 καὶ εἴποι λαοῖσι, βοή δ' ὠκιστα γένοιτο;
 τῷ κε τάχ' οὔτις ἀνήρ νῦν ὕστατα τοξάσσαιτο.

135 Τὸν δ' αὖτε προσέειπε Μελάνθιος, αἰπόλος αἰγῶν
 οὐπὼς ἔστ', Ἀγέλαε Διοτρεφές· ἄγχι γὰρ αἰνῶς
 ἀνλῆς καλὰ θύρετρα, καὶ ἀργαλέον στόμα λαύρης·
 καί χ' εἰς πάντα ἐρύκοι ἀνήρ, ὅς τ' ἄλκιμος εἴη.
 ἀλλ' ἄγεθ', ὑμῖν τεύχε' ἐνείκω θωρηχθῆναι

140 ἐκ θαλάμου· ἔνδον γὰρ, οἴομαι, οὐδέ πη ἄλλη
 τεύχεα κατθέσθην Ὀδυσσεὺς καὶ φαίδιμος υἱός.

ὦς εἰπὼν, ἀνέβαινε Μελάνθιος, αἰπόλος αἰγῶν,
 ἐς θαλάμους Ὀδυσῆος, ἀνὰ ῥῶγας μεγάροιο.
 ἔνθεν δώδεκα μὲν σάκε' ἔξελε, τόσσα δὲ δοῦρα,

145 καὶ τόσσας κινέας χαλκήρεας ἵπποδασείας·
 βῆ δ' ἴμεναι, μάλα δ' ὤκα φέρων μνηστῆρσιν ἔδωκεν
 καὶ τότε Ὀδυσῆος λῦτο γούνατα καὶ φίλον ἦτορ,
 ὡς περιβαλλομένους ἶδε τεύχεα, χερσὶ τε δοῦρα
 μακρὰ τινάσσοντας· μέγα δ' αὐτῷ φαίνεται ἔργον.

150 αἴψα δὲ Τηλέμαχον ἔπεα πτερόεντα προσηύδα·

Τηλέμαχ', ἦ μάλα δῆ τις ἐνὶ μεγάροισι γυναικῶν
 νῶϊν ἐποτρύνει πόλεμον κακόν, ἧὲ Μελανθεύς.

Τὸν δ' αὖ Τηλέμαχος πεπνυμένος ἀντίον ἦνδα·
 ὦ πάτερ, αὐτὸς ἐγὼ τόδε γ' ἠμβροτον — οὐδέ τις ἄλλος
 155 αἴτιος — ὃς θαλάμοιο θύρην πνικνῶς ἀραρυῖαν

κάλλιπον ἀγκλίνας· τῶν δὲ σκοπὸς ἦεν ἀμείνων.
 ἀλλ' ἴθι, δι' Εὐμαίε, θύρην ἐπίθες θαλάμοιο,
 καὶ φράσαι, εἴ τις ἄρ' ἐστὶ γυναικῶν· ἢ τάδε ῥέζει,
 ἢ υἱὸς Δολίιοιο, Μελανθεύς, τὸν περ οἶω.

Ὡς οἱ μὲν τοιαῦτα πρὸς ἀλλήλους ἀγόρευον. 160

βῆ δ' αὖτις θαλάμονδε Μελάνθιος, αἰπόλος αἰγῶν,
 οἷσων τεύχεα καλά· νόησε δὲ δῖος ὑφορβός,
 αἴψα δ' Ὀδυσσῆα προσεφώνεεν, ἐγγὺς ἔοντα·

Διογενὲς Λαερτιάδη, πολυμήχαν' Ὀδυσσεῦ,
 κεῖνος δ' αὖτ' αἰδήλος ἀνήρ, ὃν οἴομεθ' αὐτοί, 165

ἔρχεται ἐς θαλάμον· σὺ δέ μοι νημερτὲς ἔνισπε,
 ἢ μιν ἀποκτείνω, αἴ κε κρείσσων γε γένωμαι·
 ἢ εἰ σοὶ ἐνθάδ' ἄγω, ἔν' ὑπερβασίας ἀποτίση
 πολλάς, ὅσας οὗτος ἐμήσατο σῶ ἐνὶ οἴκῳ.

Τὸν δ' ἀπαμειβόμενος προσέφη πολύμητις Ὀδυσ- 170
 σεύς·

ἦτοι ἐγὼ καὶ Τηλέμαχος μνηστῆρας ἀγανούς
 σήσομεν ἔντοσθεν μεγάρων, μάλα περ μεμαῶτας.
 σφῶϊ δ' ἀποστρέψαντε πόδας καὶ χεῖρας ὑπερθεν,
 ἐς θαλάμον βαλέειν, σανίδας δ' ἐκδήσαι ὀπισθεν·
 σειρῆν δὲ πλεκτὴν ἐξ αὐτοῦ πειρήναντε, 175
 κίον' ἂν ὑψηλὴν ἐρύσαι, πελάσαι τε δοκοῖσιν,
 ὣς κεν δηθὰ ζωὸς ἐὼν χαλέπ' ἄλγεα πάσχη.

Ὡς ἔφαθ'· οἱ δ' ἄρα τοῦ μάλα μὲν κλύον, ἦδ'
 ἐπίθοντο·

βᾶν δ' ἴμεν ἐς θαλάμον, λαθέτην δὲ μιν ἔνδον ἔοντα.
 ἦτοι ὁ μὲν θαλάμοιο μυχὸν κάτα τεύχε' ἐρεῦνα· 180

τῶ δ' ἔσταν ἐκάτερθε παρὰ σταθμοῖσι μένοντε.
 εὐθ' ὑπὲρ οὐδὸν ἔβαινε Μελάνθιος, αἰπόλος αἰγῶν,

- τῇ ἐτέρῃ μὲν χειρὶ φέρων καλὴν τρυφάλειαν,
 τῇ δ' ἐτέρῃ σάκος εὐρύ, γέρον, πεπαλαγμένον ἄζη,
 185 Λαέρτεω ἥρωος, ὃ κουρίζων φορέεσκεν·
 δὴ τότε γ' ἤδη κεῖτο, ῥαφαὶ δὲ λέλυντο ἱμάντων·
 τῷ δ' ἄρ' ἐπαΐξανθ' ἐλέτην, ἔρυσάν τε μιν εἴσω
 κουρίξ· ἐν δαπέδῳ δὲ χαμαὶ βάλλον ἀχνύμενον κῆρ.
 σὺν δὲ πόδας χεῖράς τε δέον θυμαλγεί δεσμῶ,
 190 εὖ μάλ' ἀποστρέψαντε διαμπερές, ὡς ἐκέλευσεν
 υἱὸς Λαέρταο, πολύτλας δῖος Ὀδυσσεύς·
 σειρήν δὲ πλεκτὴν ἐξ αὐτοῦ πειρήναντε,
 κίον' ἂν ὑψηλὴν ἔρυσαν, πέλασάν τε δοκοῖσιν.
 τὸν δ' ἐπικερτομέων προσέφησ, Εὐμαίε συβῶτα·
 195 Νῦν μὲν δὴ μάλα πάγχυ, Μελάνθιε, νύκτα φυ-
 λάξεις,
 εὐνήν ἔνι μαλακῇ καταλέγμενος, ὡς σε ἔοικεν·
 οὐδὲ σέγ' ἠριγένεια παρ' Ὀκεανοῖο ῥοάων
 λήσει ἐπερχομένη χρυσόθρονος, ἠνίκ' ἀγινεῖς
 αἶγας μνηστήρεσσι, δόμον κάτα δαῖτα πένεσθαι.
 200 Ὡς ὁ μὲν αὐθι λέλειπτο, ταθεῖς ὀλοῶ ἐνὶ δεσμῶ·
 τῷ δ' ἐς τεύχεα δύντε, θύρην ἐπιθέντε φαεινὴν,
 βήτην εἰς Ὀδυσῆα δαΐφρονα, ποικιλομήτην.
 ἔνθα μένος πνεύοντες ἐφέστασαν· οἳ μὲν ἐπ' οὐδοῦ,
 τέσσαρες, οἳ δ' ἔντοσθε δόμων, πολέες τε καὶ ἐσθλοί.
 205 τοῖσι δ' ἐπ' ἀγχίμολον θυγάτηρ Διὸς ἦλθεν Ἀθήνη,
 Μέντορι εἰδομένη ἡμὲν δέμας, ἠδὲ καὶ αὐδὴν.
 τὴν δ' Ὀδυσσεύς γήθησεν ἰδὼν, καὶ μῦθον ἔειπεν·
 Μέντορ, ἄμνον ἀρήν, μνήσαι δ' ἐτάροιο φίλοιο,
 ὅς σ' ἀγαθὰ ῥέξεσκον· ὀμηλικὴ δὲ μοί ἐσσι.
 210 Ὡς φάτ', οἰόμενος λαοσσόον ἔμμεν Ἀθήνην.

μνηστῆρες δ' ἐτέρωθεν ὀμόκλεον ἐν μεγάροισιν·
 πρῶτος τήνγ' ἐνένιπτε Δαμαστορίδης Ἀγέλαος·

Μέντορ, μή σ' ἐπέεσσι παραιοπεπίδησιν Ὀδυσσεύς,
 μνηστήρεσσι μάχεσθαι, ἀμυνέμεναι δέ οἱ αὐτῶ.

ᾧδε γὰρ ἡμέτερόν γε νόον τελείεσθαι οἶω· 215

ὅπποτε κεν τούτους κτεώμεν, πατέρ' ἠδὲ καὶ υἱόν,

ἐν δὲ σὺ τοῖσιν ἔπειτα πεφῆσαι, οἷα μενοιωῆς

ἔρδειν ἐν μεγάροις· σῶ δ' αὐτοῦ κράατι τίσεις.

αὐτὰρ ἐπὶν ὑμέων γε βίας ἀφελώμεθα χαλκῶ,

κτῆμαθ', ὅπποσσα τοί ἐστι, τὰ τ' ἐνδοθι καὶ τὰ θυ- 220

ρηφιν,

τοῖσιν Ὀδυσσῆος μεταμιζομεν· οὐδέ τοι νῆας

ζώειν ἐν μεγάροισιν ἔασομεν, οὐδέ θυγάτρας,

οὐδ' ἄλοχον κεδνὴν Ἰθάκης κατὰ ἄστυ πολεύειν.

Ὡς φάτ'· Ἀθηναίη δὲ χολώσατο κηρόθι μᾶλλον,

νεῖκεσεν δ' Ὀδυσῆα χολωτοῖσιν ἐπέεσσιν· 225

Οὐκέτι σοίγ', Ὀδυσσεῦ, μένος ἔμπεδον, οὐδέ τις ἀλκή,

οἷη ὅτ' ἀμφ' Ἑλένη λευκωλένω, εὐπατερείη,

εἰνάετες Τρώεσσιν ἐμάρναο νωλεμές αἰεὶ,

πολλοὺς δ' ἄνδρας ἔπεφνες ἐν αἰνῇ δηϊοτήτι,

σῆ δ' ἦλω βουλῇ Πριάμου πόλις εὐρουάγνια. 230

πῶς δὴ νῦν, ὅτε σόν τε δόμον καὶ κτῆμαθ' ἱκάνεις,

ἅντα μνηστήρων ὀλοφύρεαι ἄλκιμος εἶναι;

ἀλλ' ἄγε δεῦρο, πέπον, παρ' ἐμ' ἵστασο, καὶ ἴδε ἔργον,

ὄφρ' εἰδῆς, οἷός τοι ἐν ἀνδράσι δυσμενέεσσιν

Μέντωρ Ἀλκιμίδης εὐεργεσίας ἀποτίνειν. 235

Ἦ ῥα· καὶ οὐπω πάγχυ δίδου ἑτεραλκέα νίκην,

ἀλλ' εἴ ἄρα σθένεός τε καὶ ἀλκῆς πειρήτιζεν,

ἡμὲν Ὀδυσσῆος, ἠδ' υἱοῦ κυδαλίμοιο.

αὐτὴ δ' αἰθαλόεντος ἀνὰ μέγαροιο μέλαθρον
240 ἔξετ' ἀναίξασα, χελιδόνι εἰκέλη ἄντην.

Μνηστήρας δ' ὠτρυνε Δαμαστορίδης Ἀγέλαος,
Εὐρύνομός τε καὶ Ἀμφιμέδων, Δημοπτόλεμός τε,
Πείσανδρός τε Πολυκτορίδης, Πόλυβός τε δαΐφρων·
οἱ γὰρ μνηστήρων ἀρετῇ ἔσαν ἔξοχ' ἄριστοι,
245 ὅσσοι ἔτ' ἔζων, περὶ τε ψυχῶν ἐμάχοντο·

τοὺς δ' ἦδη ἐδάμασσε βίος καὶ ταρφέες ἰοί.
τοῖς δ' Ἀγέλεως μετέειπεν, ἔπος πάντεσσι πιφαύσκων·

ὦ φίλοι, ἦδη σήσει ἀνὴρ ὅδε χεῖρας ἀάπτους·
καὶ δὴ οἱ Μέντωρ μὲν ἔβη, κενὰ εὐγμᾶτα εἰπών·
250 οἱ δ' οἴοι λείπονται ἐπὶ πρώτῃσι θύρῃσιν.
τῶ νῦν μὴ ἅμα πάντες ἀφίετε δούρατα μακρὰ·
ἀλλ' ἄγεθ', οἱ ἔξ πρῶτον ἀκοντίσατ', αἶ κέ ποθι Ζεὺς
δώῃ Ὀδυσσῆα βλῆσθαι, καὶ κῦδος ἀρέσθαι.
τῶν δ' ἄλλων οὐ κῆδος, ἐπὴν οὗτός γε πέσῃσιν.

255 ὣς ἔφαθ'· οἱ δ' ἄρα πάντες ἀκόντισαν, ὡς ἐκέλευεν,
ἰέμενοι· τὰ δὲ πάντα ἐτώσια θῆκεν Ἀθήνη.
τῶν ἄλλος μὲν σταθμὸν εὖσταθεὸς μέγαροιο
βεβλήκει, ἄλλος δὲ θύρην πυκινῶς ἀραρυῖαν·
ἄλλου δ' ἐν τοίχῳ μελὴ πέσε χαλκοβάρεια.

260 αὐτὰρ ἐπειδὴ δούρατ' ἀλεύαντο μνηστήρων,
τοῖς δ' ἄρα μύθων ἤρχε πολύτλας δῖος Ὀδυσσεύς·

ὦ φίλοι, ἦδη μὲν κεν ἐγὼν εἵπομι καὶ ἄμιν,
μνηστήρων ἐς ὄμιλον ἀκοντίσαι, οἱ μεμῆασιν
ἡμέας ἐξεναρίζαι ἐπὶ προτέροισι κακοῖσιν.

265 ὣς ἔφαθ'· οἱ δ' ἄρα πάντες ἀκόντισαν ὄξεα δούρα,
ἅντα τιτυσκόμενοι· Δημοπτόλεμον μὲν Ὀδυσσεύς,
Εὐρουάδην δ' ἄρα Τηλέμαχος, Ἐλατον δὲ συβώτης,

Πείσανδρον δ' ἄρ' ἔπεφνε βοῶν ἐπιβουκόλος ἀνὴρ·
οἱ μὲν ἔπειθ' ἅμα πάντες ὁδᾶξ ἔλον ἄσπετον οὐδας.
μνηστῆρες δ' ἀνεχώρησαν μεγάροιο μυχόνδε· 270
τοὶ δ' ἄρ' ἐπήϊξαν, νεκύων δ' ἐξ ἔγχε' ἔλοντο.

Αὐτίς δὲ μνηστῆρες ἀκόντισαν ὄξεα δοῦρα,
εἴμενοι· τὰ δὲ πολλὰ εἰώσια θῆκεν Ἀθήνη.
ἰῶν ἄλλος μὲν σταθμὸν εὖσταθεὸς μεγάροιο
βεβλήκει, ἄλλος δὲ θύρην τυκινῶς ἀραρυῖαν· 275
ἄλλου δ' ἐν τοίχῳ μελίη πέσε χαλκοβάρεια.

Ἀμφιμέδων δ' ἄρα Τηλέμαχον βάλε χεῖρ' ἐπὶ καρπῷ
λίγδην, ἄκρην δὲ ῥινὸν δηλήσατο χαλκός.
Κτήσιππος δ' Εὐμαιον ὑπὲρ σάκος ἔγχεϊ μακροῦ
ῶμον ἐπέγραψεν· τὸ δ' ὑπέριπτατο, πίπτε δ' ἔραζε. 280

τοὶ δ' αὐτ' ἀμφ' Ὀδυσῆα δαΐφρονα, ποικιλομήτην,
μνηστήρων ἐς ὄμιλον ἀκόντισαν ὄξεα δοῦρα.
ἐνθ' αὐτ' Εὐρυδάμαντα βάλε πτολίπορθος Ὀδυσσεύς,
Ἀμφιμέδοντα δὲ Τηλέμαχος, Πόλυβον δὲ συβώτης·
Κτήσιππον δ' ἄρ' ἔπειτα βοῶν ἐπιβουκόλος ἀνὴρ 285
βεβλήκει πρὸς στήθος, ἐπευχόμενος δὲ προσηΐδα·

Ἦ Πολυθερσεΐδη φιλοκέρτομε, μήποτε πάμπαν
εἰκὼν ἀφραδίης μέγα εἰπεῖν, ἀλλὰ θεοῖσιν
μῦθον ἐπιτρέψαι· ἐπειὴ πολὺ φέρτεροί εἰσιν.
τοῦτό τοι ἀντὶ ποδὸς ξεινήϊον, ὃν ποτ' ἔδωκας 290
ἀντιθέῳ Ὀδυσῆϊ, δόμον κατ' ἀλητεύοντι.

Ἦ ῥα βοῶν ἐλίκων ἐπιβουκόλος· αὐτὰρ Ὀδυσσεύς
οὔτα Δαμαστορίδην αὐτοσχεδὸν ἔγχεϊ μακροῦ·
Τηλέμαχος δ' Εὐηγορίδην Λειώκριτον οὔτα
δουρὶ μέσον κενεῶνα, διὰ πρόδ' ἔλασσεν· 295
ἤριπτε δὲ προηγής, χθόνα δ' ἤλασε παντὶ μετώπῳ.

δὴ τότε Ἀθηναίη φθισίμβροτον αἰγίδ' ἀνέσχευ
ὑπόθεν ἐξ ὄροφῆς· τῶν δὲ φρένες ἐπτοίηθεν.

οἱ δ' ἐφέβοντο κατὰ μέγαρον, βόες ὡς ἀγελαῖαι·

300 τὰς μὲν τ' αἰόλος οἴστρος ἐφορμηθεὶς ἐδόνησεν,
ᾧρη ἐν εἰαρινῇ, ὅτε τ' ἤματα μακρὰ πέλονται.

οἱ δ', ὡστ' αἰγυπιοὶ γαμψώνυχες, ἀγκυλοχεῖλαι,
ἐξ ὄρέων ἐλθόντες ἐπ' ὄρνίθεσσι θορῶσιν·

ταὶ μὲν τ' ἐν πεδίῳ νέφεα πτώσσουσαι ἴενται,

305 οἱ δέ τε τὰς ὀλέκουσιν ἐπάλμενοι, οὐδέ τις ἀλκή
γίγνεται, οὐδέ φυγή· χαίρουσι δέ τ' ἀνέρες ἀγρη·

ὡς ἄρα τοι μνηστῆρας ἐπεσσύμενοι κατὰ δῶμα
τύπιον ἐπιστροφάδην· τῶν δὲ στόνος ᾠρνυτ' ἀεικῆς,
κράτων τυπτομένων· δάπεδον δ' ἅπαν αἵματι θῦεν.

310 Δειῶδης δ' Ὀδυσῆος ἐπεσσύμενος λάβε γούνων,
καὶ μιν λισσόμενος ἔπεα πτερόεντα προσηύδα·

Γουνούμαισ', Ὀδυσεῦ· σὺ δέ μ' οἶδεο, καί μ' ἐλέησον·
οὐ γάρ πώ τινά φημι γυναικῶν ἐν μεγάροισιν
εἰπεῖν, οὐδέ τι ῥέξαι, ἀτάσθαλον· ἀλλὰ καὶ ἄλλους

315 πάνεσκον μνηστῆρας, ὅτις τοιαῦτά γε ῥέξοι.

ἀλλὰ μοι οὐ πείθοντο κακῶν ἄπο χειρᾶς ἔχεσθαι·

τῶ καὶ ἀτασθαλίησιν ἀεικέα πότιμον ἐπέσπον.

αὐτὰρ ἐγὼ μετὰ τοῖσι θυοσκόος, οὐδὲν ἔοργῶς,

κείσομαι· ὡς οὐκ ἔστι χάρις μετόπισθ' εὐεργέων.

320 Τὸν δ' ἄρ' ὑπόδρα ἰδὼν προσέφη πολύμητις Ὀδυσ-
σεύς·

εἰ μὲν δὴ μετὰ τοῖσι θυοσκόος εὐχεαί εἶναι,

πολλάκι πον μέλλεις ἀρήμεναι ἐν μεγάροισιν,

τηλοῦ ἐμοὶ νόστοιο τέλος γλυκεροῖο γενέσθαι,

σοὶ δ' ἄλοχόν τε φίλην σπέσθαι, καὶ τέκνα τεκέσθαι·

τῷ οὐκ ἂν θάνατόν γε δυσηλεγεία προφύγοιςθα· 325

Ὡς ἄρα φωνήσας, ξίφος εἴλετο χειρὶ παχείῃ
κείμενον, ὃ ὅ' Ἀγέλαος ἀποπροέηκε χαμᾶζε
κτεινόμενος· τῷ τόνγε κατ' ἀνχένα μέσσον ἔλασεν·
φθεγγομένου δ' ἄρα τοῦγε κάρη κονίησιν ἐμίχθη.

Τερπιάδης δέ τ' αἰοιδὸς ἀλύσκανε Κῆρα μέλαιναν, 330
Φήμιος, ὅς ὅ' ἦειδε μετὰ μνηστῆρσιν ἀνάγκη.

ἔσθη δ', ἐν χείρεσσιν ἔχων φόρμιγγα λίγειαν,
ἄγχι παρ' ὄρσοθύρην· δίχα δὲ φρεσὶ μερμήριζεν,
ἢ ἐκδὺς μεγάροιο, Διὸς μεγάλου ποτὶ βωμόν
ἐρκειῖον ἴζοιτο τετυγμένον, ἐνθ' ἄρα πολλὰ 335

Δαέρτης Ὀδυσσεύς τε βοῶν ἐπὶ μηρὶ' ἔκαιον·
ἢ γούνων λίσσοιτο προσαίξας Ὀδυσῆα.

ὣδε δὲ οἱ φρονέοντι δοάσσατο κέρδιον εἶναι,
γούνων ἄψασθαι Δαερτιάδεω Ὀδυσῆος.

ἦτοι ὁ φόρμιγγα γλαφυρὴν κατέθηκε χαμᾶζε, 340
μεσσηγὺς κρητῆρος ἰδὲ θρόνου ἀργυροήλου·
αὐτὸς δ' αὐτ' Ὀδυσῆα προσαίξας λάβε γούνων,
καὶ μιν λισσόμενος ἔπεα πτερόεντα προσηύδα·

Γοννοῦμαί σ', Ὀδυσεῦ· σὺ δέ μ' αἶδεο, καί μ' ἐλέησον· 345
αὐτῷ τοι μετόπισθ' ἄχος ἔσσεται, εἴ κεν αἰοιδὸν
πέφνης, ὅσπε θεοῖσι καὶ ἀνθρώποισιν ἀεῖδω.

ἀντοδίδακτος δ' εἰμί· θεὸς δέ μοι ἐν φρεσὶν οἴμας
παντοίας ἐνέφρυσεν· ἔοικα δέ τοι παραεῖδειν,
ὥσπε θεῶ· τῷ μὴ με λιλαῖεο δειροτομήσαι.

καὶ κεν Τηλέμαχος τάδε γ' εἶποι, σὸς φίλος υἱός, 350
ὥς ἐγὼ οὔτι ἐκὼν ἐς σὸν δόμον, οὐδὲ χατίζων,
πωλεύμην μνηστῆρσιν ἀεισόμενος μετὰ δαΐτας·
ἀλλὰ πολὺ πλέονες καὶ κρείσσονες ἦγον ἀνάγκη.

Ὡς φάτο· τοῦ δ' ἤκουσ' ἱερὴ ἴς Τηλεμάχοιο,

355 αἴψα δ' ἔον πατέρα προσεφώνεεν ἐγγύς ἔοντα·

Ἴσχεο, μηδέ τι τοῦτον ἀναίτιον οὔτας χαλκῶ·
καὶ κήρυκα Μέδοντα σαώσομεν, ὅστε μεν αἰεὶ
οἴκῳ ἐν ἡμετέρῳ κηδέσκετο, παιδὸς ἔοντος·
εἰ δὴ μή μιν ἔπεφνε Φιλοίτιος, ἧς συβώτης,

360 ἧς σοὶ ἀντεβόλησεν, ὀρινομένῳ κατὰ δῶμα.

Ὡς φάτο· τοῦ δ' ἤκουσε Μέδων, πεπνυμένα εἰδώς·
πεπτηῶς γὰρ ἔκειτο ὑπὸ θρόνον, ἀμφὶ δὲ δέσμα
ἔστο βοὸς νεόδαρτον, ἀλύσκων Κῆρα μέλαιναν.

αἴψα δ' ἀπὸ θρόνου ὤρτο, θοῶς δ' ἀπέδυνε βοεῖην·

365 Τηλέμαχον δ' ἄρ' ἔπειτα προσαΐξας λάβε γούνων,
καὶ μιν λισσόμενος ἔπεα πτερόεντα προσηύδα·

ὦ φίλ', ἐγὼ μὲν ὄδ' εἰμί· σὺ δ' ἴσχεο· εἶπέ δὲ πατρί,
μή με περισθενέων δηλήσεται ὄξει χαλκῶ,
ἀνδρῶν μνηστήρων κεχολωμένος, οἳ οἳ ἔκειρον

370 κτήματ' ἐνὶ μεγάροις, σὲ δὲ νήπιοι οὐδὲν ἔτιον.

Τὸν δ' ἐπιμειδήσας προσέφη πολύμητις Ὀδυσσεύς
θάρσει, ἐπειδὴ σ' οὔτος ἐρύσσατο καὶ ἐσάωσεν,
ὄφρα γνῶς κατὰ θυμόν, ἀτὰρ εἵπηςθα καὶ ἄλλῳ,
ὡς κακοεργίης εὐεργεσίῃ μέγ' ἀμείνων.

375 ἀλλ' ἐξελθόντες μεγάρων ἔξεσθε θύραζε
ἐκ φόνου εἰς ἀνλήν, σύ τε καὶ πολύφημος ἀοιδός,
ὄφρ' ἂν ἐγὼ κατὰ δῶμα πονήσομαι, ὅτεό με χροί.

Ὡς φάτο· τῷ δ' ἔξω βήτην μέγαροιο κίοντε,
ἔξέσθην δ' ἄρα τῶγε Διὸς μεγάλου ποτὶ βωμόν,

380 πάντοσε παπταίνοντε, φόνον ποτιδεγμένῳ αἰεὶ.

Πάπτηγεν δ' Ὀδυσσεύς καθ' ἔον δόμον, εἴ τις ἔτ'
ἀνδρῶν

ζῶς ὑποκλοπέοιτο, ἀλύσκων Κῆρα μέλαιναν.

τούς δὲ ἶδεν μάλα πάντας ἐν αἵματι καὶ κονίησιν

πεπτεῶτας πολλούς· ὥστ' ἰχθύας, οὐςθ' ἀλιῆες
κοῖλον ἐς αἰγιαλὸν πολιῆς ἔκτοσθε θαλάσσης 385

δικτύῳ ἐξέρουσαν πολυωπῶ· οἱ δέ τε πάντες,
κύμαθ' ἄλός ποθέοντες, ἐπὶ ψαμάθοισι κέχυνται,

τῶν μὲν τ' Ἥλιος φάεθων ἐξείλετο θυμόν·

ὥς τότ' ἄρα μνηστῆρες ἐπ' ἀλλήλοισι κέχυντο.

δὴ τότε Τηλέμαχον προσέφη πολύμητις Ὀδυσσεύς· 390

Τηλέμαχ', εἰ δ', ἄγε μοι κάλεσον τροφὸν Εὐρύκλειαν,
ὄφρα ἔπος εἴπωμι, τό μοι καταθύμιόν ἐστιν.

Ὡς φάτο· Τηλέμαχος δὲ φίλῳ ἐπεπεῖθετο πατρί·
κινήσας δὲ θυρήν, προσέφη τροφὸν Εὐρύκλειαν·

Δεῦρο δὴ ὄρσο, γρηῦ παλαιγενές, ἦτε γυναικῶν 395
δμῶάων σκοπός ἐσσι κατὰ μέγαρ' ἡμετεράων·

ἔρχεο· κικλήσκει σε πατήρ ἐμός, ὄφρα τι εἴπη.

Ὡς ἄρ' ἐφώνησεν· τῇ δ' ἄπτερος ἔπλετο μῦθος.
ᾤϊξεν δὲ θυράς μεγάρων ἐναιεταόντων,

βῆ δ' ἴμεν· αὐτὰρ Τηλέμαχος πρόσθ' ἠγεμόνευεν. 400

εὖρεν ἔπειτ' Ὀδυσῆα μετὰ κταμένοισι νέκυσσι,

αἵματι καὶ λύθρῳ πεπαλαγμένον· ὥστε λέοντα,

ὅς ῥά τε βεβρωκῶς βοός ἔρχεται ἀγραύλοιο·

πάν δ' ἄρα οἱ στήθός τε παρήϊά τ' ἀμφοτέρωθεν

αἱματόεντα πέλει· δεινὸς δ' εἰς ὧπα ἰδέσθαι· 405

ὥς Ὀδυσσεὺς πεπάλακτο πόδας καὶ χεῖρας ὑπερθεν.

ἦ δ' ὡς οὖν νέκυάς τε καὶ ἄσπετον εἶσιδεν αἶμα,

ἴθυσέν ῥ' ὀλολύξαι, ἐπεὶ μέγα εἶσιδεν ἔργον·

ἀλλ' Ὀδυσσεὺς κατέρυκε καὶ ἔσχεθεν ἱεμένην περ·

καί μιν φωνήσας ἔπεα πτερόεντα προσηύδα· 410

Ἐν θυμῷ, γρηῦ, χαῖρε, καὶ ἴσχεο, μηδ' ὀλόλυξ·

οὐχ ὀσίη, κταμένοισιν ἐπ' ἀνδράσιw εὐχετάασθαι.

τούςδε δὲ μοῖρ' ἐδάμασσε θεῶν καὶ σχέτλια ἔργα·

οὔτινα γὰρ τίεσκον ἐπιχθονίων ἀνθρώπων,
 415 οὐ κακόν, οὐδὲ μὲν ἐσθλόν, ὅτις σφέας εἰσαφίκοιτο·
 τῷ καὶ ἀτασθαλίῃσιν ἀεικέα πότιμον ἐπέσπον.
 ἀλλ' ἄγε μοι σὺ γυναῖκας ἐνὶ μεγάροις κατάλεξον,
 αἱ τέ μ' ἀτιμάζουσι, καὶ αἱ νηλιτεῖς εἰσίν.

Τὸν δ' αὖτε προσέειπε φίλη τροφός Εὐρύκλεια·
 420 τοιγὰρ ἐγώ τοι, τέκνον, ἀληθεῖην καταλέξω.

πεντήκοντά τοί εἰσιν ἐνὶ μεγάροισι γυναῖκες
 δμωαί, τὰς μὲν τ' ἔργα διδάξαμεν ἐργάζεσθαι,
 εἰριά τε ξαίνειν, καὶ δουλοσύνης ἀνέχεσθαι·
 τῶν δώδεκα πᾶσαι ἀναιδείης ἐπέβησαν,

425 οὔτ' ἐμὲ τίουσαι, οὔτ' αὐτήν Πηνελόπειαν.

Τηλέμαχος δὲ νέον μὲν ἀέξετο, οὐδὲ ἔ μήτηρ
 σημαίνειν εἶασκεν ἐπὶ δμωῆσι γυναιξίν.

ἀλλ' ἄγ', ἐγὼν ἀναβάσ' ὑπερώϊα σιγαλόοντα,
 εἶπω σῆ ἀλόχοι, τῇ τις θεὸς ὕπνον ἐπῶρσεν.

430 Τὴν δ' ἀπαμειβόμενος προσέφη πολύμητις Ὀδυσσεύς·

μήπω τήνδ' ἐπέγειρε· σὺ δ' ἐνθάδε εἶπε γυναιξίν
 ἐλθέμεν, αἵπερ πρόσθεν ἀεικέα μηχανόωντο.

Ὡς ἄρ' ἔφη· γρηῦς δὲ δι' ἐκ μεγάροιο βεβήκει,
 ἀγγελέουσα γυναιξί, καὶ ὄτρυνέουσα νέεσθαι.

435 αὐτὰρ ὁ Τηλέμαχον καὶ βουκόλον ἠδὲ συβώτην
 εἰς ἔ καλεσσάμενος, ἔπεα πτερόεντα προσηύδα·

Ἄρχετε νῦν νέκνας φορέειν, καὶ ἀνωχθε γυναῖκας
 αὐτὰρ ἔπειτα θρόνους περικαλλέας ἠδὲ τραπέζας
 ὕδατι καὶ σπόγγοισι πολυτρήτοισι καθαίρειν.

440 αὐτὰρ ἐπὴν δὴ πάντα δόμον κατακοιμήσησθε,
 δμῶας ἐξαγαγόντες εὔσταθεὸς μεγάροιο,
 μεσσηγύς τε θόλου καὶ ἀμύμονος ἔρκεος αὐλῆς,

θαινόμεναι ξίφεσιν τανυήκεσιν, εἰσόκε πασέων
 ψυχὰς ἐξαφέλησθε, καὶ ἐκλελάθοντ' Ἀφροδίτης,
 τὴν ἄρ' ὑπὸ μνηστῆρσιν ἔχον, μίσγοντό τε λάθρη. 445

Ὡς ἔφαθ'· αἱ δὲ γυναῖκες ἀολλέες ἦλθον ἅπασαι,
 αἰν' ὀλοφυρόμεναι, θαλερόν κατὰ δάκρυ χέουσαι.
 πρῶτα μὲν οὖν νέκυας φόρεον κατατεθνηῶτας,
 καὶ δ' ἄρ' ὑπ' αἰθούσῃ τίθεσαν εὐερκέος ἀνλῆς,
 ἀλλήλησιν ἐρείδουσαι· σήμαινε δ' Ὀδυσσεύς, 450

αὐτὸς ἐπισπέρχων· ταὶ δ' ἐκφόρεον καὶ ἀνάγκη.
 αὐτὰρ ἔπειτα θρόνους περικαλλέας ἠδὲ τραπέζας
 ὕδατι καὶ σπόγγοισι πολυτρήτοισι κάθαιρον.
 αὐτὰρ Τηλέμαχος καὶ βουκόλος ἠδὲ συβώτης
 λίστροισιν δάπεδον πύκα ποιητοῖο δόμοιο 455

ἔξον· ταὶ δ' ἐφόρεον δμωαί, τίθεσαν δὲ θύραζε.
 αὐτὰρ ἐπειδὴ πᾶν μέγαρον διεκοσμήσαντο,
 δμωὰς δ' ἐξαγαγόντες εὖσταθῆος μεγάροιο,
 μεσσηγύς τε θόλου καὶ ἀμύμονος ἔρκεος ἀνλῆς,
 εἴλεον ἐν στείνει, ὅθεν οὐπὼς ἦεν ἀλύξαι. 460

τοῖσι δὲ Τηλέμαχος πεπνυμένος ἦρχ' ἀγορεύειν·
 Μὴ μὲν δὴ καθαρῶ θανάτῳ ἀπὸ θυμὸν ἐλοίμην
 τάων, αἱ δὴ ἐμῇ κεφαλῇ κατ' ὀνειδέα χεῦαν,
 μητέρι θ' ἡμετέρῃ, παρὰ τε μνηστῆρσιν ἴαυον.

Ὡς ἄρ' ἔφη· καὶ πείσμα νεὸς κνανοπρώροιο 465
 κίονος ἐξάψας μεγάλης, περίβαλλε θόλοιο,
 ὑπόσ' ἐπεντανύσας, μήτις ποσὶν οὐδας ἴκοιτο.
 ὡς δ' ὅτ' ἂν ἢ κίχλαι τανυσίπτεροι ἢ πέλειαι
 ἔρκει ἐνιπλήξωσι, τόθ' ἐστήκει ἐνὶ θάμνῳ,
 αὐλιν ἐσιέμεναι, στυγερός δ' ὑπεδέξατο κοῖτος· 470
 ὡς αἶγ' ἐξείης κεφαλὰς ἔχον, ἀμφὶ δὲ πάσαις
 δαιρηῆσι βρόχοι ἦσαν, ὅπως οἴκτιστα θάνοιεν·

ἤσπαιρον δὲ πόδεσσι μίνυθ' ἄπερ, οὔτι μάλ' ἀλά δ' ἴην.

Ἐκ δὲ Μελάνθιον ἤγον ἀνὰ πρόθυρον τε καὶ ἀνλήν·
 475 τοῦ δ' ἀπὸ μὲν ῥινᾶς τε καὶ οὐατα νηλεῖ χαλκῷ
 τάμνον· μήδεά τ' ἐξέρουσαν, κυσὶν ὤμα δάσασθαι·
 χεῖράς τ' ἠδὲ πόδας κόπτον, κεκοτηότι θυμῷ.

Οἱ μὲν ἔπειτ' ἀπονιψάμενοι χεῖράς τε πόδας τε,
 εἰς Ὀδυσῆα δόμονδε κίον· τετέλεστο δὲ ἔργον.

480 ἀντάρ ὄγε προσέειπε φίλην τροφὸν Εὐρύκλειαν·

Οἴσε θεῖον, γρηῦν, κακῶν ἄκος, οἴσε δέ μοι πῦρ,
 ὄφρα θεειώσω μέγαρον· σὺ δὲ Πηνελόπειαν
 ἐλθεῖν ἐνθάδ' ἀνωχθεὶ σὺν ἀμφιπόλοισι γυναιξίν·
 πάσας δ' ὄτρυνον δμῶας κατὰ δῶμα νέεσθαι.

485 Τὸν δ' αὖτε προσέειπε φίλη τροφὸς Εὐρύκλεια·
 ναὶ δὴ ταῦτά γε, τέκνον ἐμόν, κατὰ μοῖραν ἔειπες·
 ἀλλ' ἄγε τοι χλαῖνάν τε χιτῶνά τε εἴματ' ἐνείκω·
 μηδ' οὔτω ῥάκεσιν πεπνυκασμένος εὐρέας ὤμους
 ἔσταθ' ἐνὶ μεγάροισι· νεμεσσητόν δέ κεν εἴη.

490 Τὴν δ' ἀπαμειβόμενος προσέφη πολύμητις Ὀδυσσεύς·

πῦρ νῦν μοι πρῶτιστον ἐνὶ μεγάροισι γενέσθω.

Ὡς ἔφατ'· οὐδ' ἀπίθησε φίλην τροφὸς Εὐρύκλεια,
 ἠνείκεν δ' ἄρα πῦρ καὶ θεῖον· ἀντάρ Ὀδυσσεύς
 εὖ διεθείωσεν μέγαρον καὶ δῶμα καὶ ἀνλήν.

495 Γρηῦς δ' αὖτ' ἀπέβη διὰ δῶματα κάλ' Ὀδυσῆος,
 ἀγγελεύουσα γυναιξί, καὶ ὄτρυνέουσα νέεσθαι·
 αἱ δ' ἴσαν ἐκ μεγάροιο, δάος μετὰ χερσὶν ἔχουσαι.
 αἱ μὲν ἄρ' ἀμφοτέρωθεν καὶ ἠσπάζοντ' Ὀδυσῆα,
 καὶ κύνεον ἀγαπαζόμεναι κεφαλὴν τε καὶ ὤμους,

500 χεῖράς τ' αἰνύμεναι· τὸν δὲ γλυκὺς ἴμερος ἤρει
 κλαυθμοῦ καὶ στοναχῆς· γίγνωσκε δ' ἄρα φρεσὶ πάσας.